



அரியலூர் மாவட்டம், பொன்பரப்பி அரசு மேல்நிலைப்பள்ளி பிற்படுத்தப்பட்டோர் நல விடுதி மாணவியின் கோரிக்கையினை ஏற்று போக்குவரத்துத் துறை அமைச்சர் சா.சி.சிவசங்கர் உடனடியாக பொன்பரப்பி அரசினர் மாணவியர் விடுதிக்கு நேரில் சென்று அடிப்படை வசதிகள் குறித்து பார்வையிட்டு மாணவிகளிடம் குறைகளைக் கேட்டறிந்தார்.

முதல்வர் - தலைவர் மு.க.ஸ்டாலின் தலைமையில் அமைதிப் பேரணி...முதல் பக்கத் தொடர்ச்சி

அண்ணா அவர்களின் மறைவுக்குப் பிறகு, திராவிட முன்னேற்றக் கழகத்தின் தலைவராக ஏறத்தாழ 50 ஆண்டுகள் பொறுப்பு வகித்து, அகில இந்திய அரசியலில் சிறந்த வழிகாட்டியாகத் திகழ்ந்து, தமிழக வரலாற்றில் தமக்கென்று சில பக்கங்களை ஒதுக்கிக் கொண்ட முத்தமிழறிஞர் - தமிழினத் தலைவர் கலைஞர் அவர்களின் 5வது நினைவுநாளினையொட்டி தமிழ்நாடு முதலமைச்சர், கழகத் தலைவர் மு.க. ஸ்டாலின் அவர்கள் தலைமையில் மற்றும் கழகப் பொதுச்செயலாளர் துரை முருகன், பொருளாளர் டி. ஆர்.பாலு எம்.பி., முதன்மைச் செயலாளர், துணைப் பொதுச்செயலாளர்கள் உள்ளிட்ட கழக முன்னணியினர்

கலந்து கொண்ட “அமைதிப் பேரணி”, நேற்று முன்தினம் (ஆகஸ்ட் 7. திங்கட்கிழமை) காலைசென்னை, அண்ணா சாலை, ஓமந்தூரார் வளாகத்தில் அமைந்துள்ள முத்தமிழறிஞர் கலைஞர் சிலை அருகிலிருந்து புறப்பட்டு, காமராஜர் சாலையில் அமைந்துள்ள கலைஞர் நினைவிடத்தில் மலர்வளையம் வைத்து அஞ்சலி செலுத்தினர்.

இந்த அமைதிப் பேரணியில் கழக மாநில அமைச்சர் பெருமக்கள், மாவட்டக் கழகச் செயலாளர்கள், முன்னாள், இந்நாள் நாடாளுமன்ற, சட்டமன்ற உறுப்பினர்கள், தலைமைக் கழகச் செயலாளர்கள், தலைமைச்செயற்குழு, பொதுக்குழு உறுப்பினர்கள், மாவட்டக் கழக, பகுதிக் கழக, வட்டக்

கழக நிர்வாகிகள், மாநகராட்சி மன்ற உறுப்பினர்கள் மற்றும் இளைஞர் அணி, மகளிர் அணி, மாணவர் அணி, இலக்கிய அணி, தொழிலாளர் அணி, வழக்கறிஞர் அணி, தொண்டர் அணி, மீனவர் அணி, ஆதிதிராவிடர் நலக்குழு, மகளிர் தொண்டர் அணி, கலை, இலக்கிய புகத்தறிவுப் பேரவை, மருத்துவர் அணி, பொறியாளர் அணி, சிறுபான்மையினர் நலஉரிமைப் பிரிவு, வர்த்தகர் அணி, தகவல்தொழில்நுட்ப அணி, சுற்றுச்சூழல் அணி, அயலக அணி ஆகிய அனைத்து அணியினர் ஏராளமானோர் கலந்துகொண்டு முத்தமிழறிஞர் கலைஞர் அவர்களின் நினைவு போற்றி அஞ்சலி செலுத்தினர்.

மருத்துவமனைகள் மற்றும்

மருத்துவர்களுக்கு எதிரான வன்முறையை தடுக்க வேண்டும்!

மக்களவையில் தர்மபுரி செந்தில்குமார் மசோதா தாக்கல்!

புதுடெல்லி, ஆக. 9- தர்மபுரி பாராளுமன்ற உறுப்பினர் செந்தில்குமார் மருத்துவர்கள் மற்றும் மருத்துவமனைகளுக்கு எதிராக ஏற்படும் வன்முறையை தடுக்க வேண்டும் என்ற மசோதாவை தாக்கல் செய்து உரையாற்றினார்.



அதில், சுகாதாரப் பணியாளர்களுக்கு எதிரான வன்முறைகள் இந்தியாவில் மட்டுமின்றி மேற்கத்திய நாடுகளிலும் காணப்படுகின்றன. இந்திய மருத்துவ சங்கம் நடத்திய ஒரு ஆய்வில், 75% க்கும் அதிகமான மருத்துவர்கள் ஏதோவொரு வகையான வன்முறையை தினம்தோறும் எதிர்கொண்டு வருகின்றனர். இது உடல் ரீதியான தாக்குதல் மட்டுமல்லாமல் வார்த்தைகளாலும் கொச்சைப்படுத்தப்படுகின்றனர். மேலும் மருத்துவமனை சொத்துக்களுக்கு சேதம் ஏற்படுகின்றது என்று குறிப்பிட்டார்.

முழுவதுமாக எட்டப்படாது என்று தெரிவித்தார். மருத்துவர்கள் மற்றும் மருத்துவமனை மீது ஏற்படும் தாக்குதலுக்கு முக்கியமான காரணம் நீண்டகால காத்திருப்பு மற்றும் மருத்துவர்கள் நோயாளிகள் மீது போதிய கவனம் செலுத்துவதில்லை என்பதே நோயாளிகள் மற்றும் அவர்களுடன் வரும் உறவினர்கள் தெரிவிக்கும் முக்கிய அடிப்படை காரணமாகும். மேலும் இந்திய மருத்துவ கவுன்சில் நீண்டகாலத்தி் ருப்பு காலத்தை மேம்படுத்தும் வகையில் புதிய கல்வியறிச்சியை அறிமுகப்படுத்தியுள்ளது. எனவே பயிற்சி மேற்கொள்ளும் மருத்துவர்கள் அவர்களது பயிற்சி காலத்தில் இதனை அறிந்து கொள்ள வேண்டும்.

மேலும் அந்தந்த மாவட்டத்தில் உள்ள நாடாளுமன்ற உறுப்பினர்கள் தலைமையில் ஒரு குழு அமைத்து

மருத்துவர்களின் பாதுகாப்பு மற்றும் நோயாளிகளின் குறைகளை இரண்டையும் ஒரு சேர ஆய்வு செய்ய நடவடிக்கை எடுக்க வேண்டும் என்றும் தெரிவித்தார். மேலும் இந்த மசோதா மருத்துவர்கள் மீது ஏற்படும் வன்முறையை தடுப்பது மட்டுமல்லாமல் அவர்கள் பணிபுரியும் இடம் பாதுகாப்பானதாக அமையும் அது மட்டும் இல்லாமல் மருத்துவமனையில் மருத்துவம் பார்க்க வரும் நோயாளிகளின் உரிமையும் பாதுகாக்கப்படும் என்றும் அவர் தெரிவித்தார்.

சென்னை மாநகராட்சி மாமன்ற உறுப்பினர்

ஆலப்பாக்கம் கு.சண்முகம் மறைவு!

முதல்வர் மு.க.ஸ்டாலின் இரங்கல்!

சென்னை, ஆக. 9- மாமன்ற உறுப்பினரும், திராவிட முன்னேற்றக் கழகத் தலைமைச் செயற்குழு உறுப்பினருமான ஆலப்பாக்கம் கு. சண்முகம் அவர்களின் மறைவையொட்டி தமிழ்நாடு முதலமைச்சர் மு.க. ஸ்டாலின் அவர்கள் வெளியிட்டுள்ள இரங்கல் செய்தி வருமாறு:-

பெருநகரச் சென்னை மாநகராட்சியின் 146ஆவது வார்டு மாமன்ற உறுப்பினரும், திராவிட முன்னேற்றக் கழகத் தலைமைச் செயற்குழு உறுப்பினருமான ஆலப்பாக்கம் கு. சண்முகம் அவர்கள், நேற்று (7.8.2023) கலைஞர் நினைவு நாள் அமைதிப் பேரணியில் பங்கேற்றிருந்த நிலையில் இயற்கை எய்தினார் என்ற செய்தி கேட்டு அதிர்ச்சியும் துயரும் அடைந்தேன்.

மதுரவாயல் பகுதியில் கழகம் வளர்த்த செயல்வீரரான அன்னாரை இழந்து வாடும் குடும்பத்தினர், உறவினர், கழக உடன்பிறப்புகள் அனைவருக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.



கலைஞர் நூற்றாண்டு விழாவை முன்னிட்டு திருச்சி தெற்கு மாவட்ட தி.மு.க மருத்துவர் அணி மற்றும் அப்பல்லோ மருத்துவமனை இணைந்து நடத்தும் இலவச மருத்துவ முகாம் திருச்சி சத்திரம் பேருந்து நிலையம், இந்திரா காந்தி கல்லூரி வளாகத்தில் நடைபெற்றது. அமைச்சர் அன்பில் மகேஸ் பொய்யாமொழி, குத்துவிளக்கேற்றி இந்திகழுவை துவக்கி வைத்தார். நிகழ்வில் மருத்துவ அணி மாநில செயலாளர் எழிலன் நாகநாதன், மாநகரக் கழகச் செயலாளர் மதிவாணன் ஆகியோர் சிறப்பு அழைப்பாளர்களாக பங்கேற்றனர். திருச்சி தெற்கு மாவட்ட தி.மு.க. மருத்துவர் அணி மாவட்ட தலைவர் டாக்டர் தமிழரசன், மாவட்ட அமைப்பாளர் டாக்டர் சுரேஷ் பாபு, டாக்டர்கள் பால்வண்ணன், முகமது மன்குர், சுந்தரேஷ் குமார் உள்ளிட்ட நிர்வாகிகள் ஏற்பாட்டில் நடைபெற்றது.


கலைஞரின் அபார நினைவாற்றல்!

பேராசிரியர் சுப.வீரபாண்டியனின் ஒரு நிமிடச் செய்தி



(6.8.2023) அன்று குளித்தலையில் ஒரு நூல் வெளியீட்டு விழா விற்காக, திருச்சியில் இருந்து சென்று கொண்டிருந்த போது, பெட்டைவாய்த்தலைக்கு முன்பாக பெருகமணி என்னும் ஓர் ஊர் வந்தது.

அப்போது, என்னோடு பயணித்த, எங்கள் பேர



வையைச் சேர்ந்த மாவட்டத் தலைவர் மணிவண்ணன் அவர்

கள், இதோ, இந்தப் பாதைதான் நங்கவரம் போகிற பாதை என்று சொன்னார்.

உடனே, எனக்கு நினைவு வந்தது. தலைவர் கலைஞர் அவர்கள் நங்கவரம் உழவர் போராட்டத்தில் கலந்துகொண்டது.

மணிவண்ணன் தொடர்ந்து சொன்னார்:



அப்போதெல்லாம் இப்படி பாதையில்லை. மிதிவண்டியிலே உட்கார வைத்துத்தான் நான்கிலோ மீட்டர் தலைவரை அழைத்துச் செல்வார்கள்.

பெரியசாமி என்கிற ஒருவர்தான் பெரும்பாலும் தலைவரை அழைத்துச் செல்வார். அது நடந்தது, 1956 ஆம் ஆண்டு.

20 ஆண்டுகளுக்குப்



பின்னால் 1976 நெருக்கடி நிலைக் காலத்தில் கோபாலபுரத்துக்கு தலைவரைப் பார்க்க இந்தத் தோழர்கள் எல்லோரும் போனார்கள்.

அப்போது ஒருவரை உற்று உற்றுப் பார்த்த தலைவர் கலைஞர் அவர்கள், “நீ பெரியசாமி தானே, என்னை சைக்கிளில் வைத்து கூட்டிக்



கொண்டு போவாயே” என்று கேட்டார்.

அவரது நினைவாற்றலைக் கண்டு அவர்கள் வியந்து போனார்கள்.



பேராசிரியர் சுப.வீரபாண்டியன்



முத்தமிழறிஞர் கலைஞர் அவர்களின் 5ம் ஆண்டு நினைவுநாளையொட்டி ஈரோடு வடக்கு மாவட்டக் கழகத்தின் சார்பில் மாவட்டக் கழக செயலாளர் என்.நல்லசிவம் தலைமையில் அமைதிப் பேரணி நடைபெற்றது. பேரணியில் மாநில மாவட்ட, நகர, ஒன்றிய, பேரூர், ஊராட்சி கிளை கழக நிர்வாகிகள், அனைத்து அணிகளின் நிர்வாகிகள், கழக உடன்பிறப்புகள் உள்ளிட்ட பலர் கலந்து கொண்டனர்.



தஞ்சை வடக்கு மாவட்ட தி.மு.க. சார்பில், முத்தமிழறிஞர் கலைஞர் அவர்களின் 5ஆம் ஆண்டு நினைவு நாளை முன்னிட்டு தாராகுரம் அன்னா சிலையிலிருந்து அமைதி ஊர்வலமாகச் சென்று பைபாஸ் ரோடு கலைஞர் பொன்விழா நுழைவு வாயிலில் உள்ள கலைஞர் திருவுருவச் சிலைக்கு கும்பகோணம் சட்டமன்ற உறுப்பினர் சாக்கோடடை. க.அன்பழகன், அரசு தலைமைக் கொர்டா முனைவர் கோவி.செழியன், மாவட்டக் கழக நிர்வாகிகள் கோவி.அய்யாராசு, க.நசீர் முகமது, சாஸ்தா நடராஜன் ஆகியோர் முன்னிலையில் மாலை அணிவித்து மரியாதை செய்யப்பட்டது. இந்நிகழ்ச்சியில் மாநகரக் கழகச் செயலாளர் சு.ப.தமிழமுகன், தலைமைச் செயற்குழு உறுப்பினர் குட்டி இரா.தெட்சிணாமூர்த்தி, ஒன்றியக் கழகச் செயலாளர்கள் உள்ளூர் டி.கணேசன், எஸ்.கே.முத்துசெல்வன், என்.நாசர், மாநில இலக்கிய அணி துணைச் செயலாளர் ஆடுதுறை மு.உத்திராபதி மற்றும் பகுதி, பேரூர் கழகச் செயலாளர்கள், உள்ளாட்சி பிரதிநிதிகள், சார்பு அணி நிர்வாகிகள், கழக முன்னோடிகள் கலந்து கொண்டனர்.